

धनगर समाजासाठी संशोधन व प्रशिक्षण  
संबंधित तीन योजना महात्मा ज्योतीबा फुले  
संशोधन व प्रशिक्षण संस्था (महाज्योती),  
नागपूर यां संस्थेमार्फत राबविणेबाबत.

**महाराष्ट्र शासन**

इतर मागास बहुजन कल्याण विभाग ,  
शासन निर्णय क्र. महाज्यो-२०२०/ प्र.क्र. ५१/शिक्षण  
मंत्रालय, मुंबई-४०० ०३२,  
दिनांक - २५ सप्टेंबर, २०२०

- वाचा :** १. इतर मागास बहुजन कल्याण विभाग शासन निर्णय  
क्र. संकीर्ण-२०१९/प्र.क्र.०३/विजाभज-१, दिनांक :- ०६ सप्टेंबर, २०१९  
२. इतर मागास बहुजन कल्याण विभाग शासन निर्णय  
क्र. संकीर्ण-२०१९/प्र.क्र.०४/विजाभज-१, दिनांक :- ०६ सप्टेंबर, २०१९  
३. इतर मागास बहुजन कल्याण विभाग शासन निर्णय  
क्र.संकीर्ण-२०१९/प्र.क्र.०६/विजाभज-१, दिनांक :- ०६ सप्टेंबर, २०१९

**प्रस्तावना :-**

शासनाच्या दिनांक ०६ सप्टेंबर, २०१९ च्या शासन निर्णयानुसार भटक्या जमाती-क या प्रवर्गातील धनगर समाजातील युवक युवतींना स्पर्धा परिक्षेसाठी शुल्कात आर्थिक सवलती लागू करणे, या प्रवर्गातील विद्यार्थ्यांना संघ लोकसेवा आयोग / महाराष्ट्र लोकसेवा आयोग यांच्याकडून घेण्यात येणाऱ्या स्पर्धा पूर्व परिक्षांसाठी निवासी प्रशिक्षण देणे तसेच या प्रवर्गातील बेरोजगार युवक-युवतींना लष्करातील सैनिक भरती व राज्यातील पोलिस भरतीसाठी आवश्यक ते प्रशिक्षण देणे अशा तीन योजना शासनाने धनगर समाजासाठी मंजूर केलेल्या आहेत. त्या अनुषंगाने खालील तीन योजनांचे शासन निर्णय निर्गमित झालेले असून या योजनांचे लेखाशिर्ष/ अर्थसंकल्पीय तरतूद सुध्दा सन २०२०-२१ च्या अर्थसंकल्पात करण्यात आलेली आहे. या योजना महात्मा ज्योतीबा फुले संशोधन व प्रशिक्षण संस्था (महाज्योती), नागपूर यांचे मार्फत राबवावी असा उल्लेख सदरहू शासन निर्णयात आहे. या सर्व योजनांची तरतूद महात्मा ज्योतीबा फुले संशोधन व प्रशिक्षण संस्था (महाज्योती), नागपूर संस्थेला हस्तांतरणाची बाब व सदरहू तरतुद प्रादेशिक उपायुक्त, समाजकल्याण, नागपूर यांच्यामार्फत उपलब्ध करून देण्याबाबतची बाब शासनाच्या विचाराधीन होती. या बाबीस अनुसरून शासन खालीलप्रमाणे निर्णय घेण्यात येत आहे.

## शासन निर्णय :-

खालील नमूद योजना महात्मा ज्योतीबा फुले संशोधन व प्रशिक्षण संस्था (महाज्योती), नागपूर यांचे मार्फत राबवावी असा उल्लेख संदर्भाधीन शासन निर्णयात करण्यात आलेला आहे.

- १) धनगर समाज बांधवाच्या विकासासाठी विशेष कार्यक्रम भटक्या जमाती-क मधील धनगर समाजातील बेरोजगार युवक युवतींना स्पर्धा परिक्षेसाठी शुल्कात आर्थिक सवलती लागू करण्याबाबत. (शासन निर्णय क्र. संकीर्ण-२०१९/प्र.क्र.०६/विजाभज-१, दि. ०६.०९.२०१९.)
- २) धनगर समाज बांधवाच्या विकासासाठी विशेष कार्यक्रम- भटक्या जमाती- क मधील धनगर समाजातील विद्यार्थ्यांना संघ लोकसेवा आयोग /महाराष्ट्र लोकसेवा आयोग यांच्याकडून घेण्यात येणाऱ्या स्पर्धा पूर्व परिक्षांसाठी निवासी प्रशिक्षण देणेबाबत. (शासन निर्णय क्र. संकीर्ण-२०१९/प्र.क्र.०३/विजाभज -१, दि.०६.०९.२०१९.)
- ३) धनगर समाज बांधवाच्या विकासासाठी विशेष कार्यक्रम- भटक्या जमाती-क या प्रवर्गातील धनगर समाजातील बेजारोजगार युवक-युवतींना लष्करातील सैनिक भरती व राज्यातील पोलिस भरतीसाठी आवश्यक ते प्रशिक्षण देणे. (शासन निर्णय क्र. संकीर्ण-२०१९/प्र.क्र.०४/विजाभज-१, दि. ०६.०९.२०१९.)

त्यानुसार उपरोक्त योजनांकरिता सन २०२०-२१ मध्ये अर्थसंकल्पित तरतूद करण्यात आलेला निधी महात्मा ज्योतीबा फुले संशोधन व प्रशिक्षण संस्था (महाज्योती), नागपूर यांच्याकडे हस्तांतरीत करण्यात येत असून सदरहू तरतूद प्रादेशिक उपायुक्त, समाज कल्याण विभाग, नागपूर यांचेमार्फत उपलब्ध करून देण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२००९२८११३११६६०२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रकाश वळवी)  
उप सचिव, महाराष्ट्र शासन

प्रति,

१. संचालक, इतर मागास बहुजन कल्याण संचालनालय, पुणे
२. सर्व प्रादेशिक उपायुक्त, समाज कल्याण विभाग

३. सर्व सहायक आयुक्त, समाज कल्याण
४. मा. प्रधान सचिव, इमाबक यांचे स्वीय सहाय्यक, मंत्रालय, मुंबई.
५. व्यवस्थापकीय संचालक, महात्मा ज्योतिबा फुले संशोधन व प्रशिक्षण संस्था (महाज्योती), नागपूर.
५. सह सचिव/ उप सचिव, विजाभज यांचे स्वीय सहाय्यक, मंत्रालय, मुंबई.
६. संबंधित अवर सचिव / कक्ष अधिकारी, इतर मागास बहुजन कल्याण विभाग, मंत्रालय, मुंबई
७. निवडनस्ती - महाज्योती.